



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 05-01-2024

வெறும் கையால் முழம்

வைத்த கோரிக்கைகள் எதற்கும் பதில் சொல்லாமல் - கேட்ட தொகை எதையும் கொடுக்காமல் - வெறும் கையால் முழம் போட்டு - வார்த்தைகளால் வடை சுட்டு விட்டுச் சென்று விட்டார் இந்தியப் பிரதமர் நரேந்திரமோடி அவர்கள். திருச்சியில் நடைபெற்ற விழாவில் பிரதமர் முன்னிலையில் தமிழ்நாடு முதலமைச்சர் பல்வேறு கோரிக்கைகளை வைத்தார்கள். கடந்த மாதம் பெய்த மழையை 'கடுமையான இயற்கைப் பேரிடர்கள்' என்று அறிவித்து, தேசிய பேரிடர் நிவாரண நிதியில் இருந்து தமிழ்நாட்டுக்கு உரிய நிவாரண நிதியை வழங்க தமிழ்நாட்டு மக்கள் சார்பாக கோரிக்கை வைத்துள்ளார் முதலமைச்சர் அவர்கள்.

சென்னையைச் சுற்றிய மாவட்டங்களில் மழை பெய்து வெள்ளம் ஆக்கியது டிசம்பர் 3 ஆம் தேதி ஆகும். ஒரு மாதம் ஆகப் போகிறது. தென் மாவட்டங்களில் மழை பெய்து வெள்ளம் ஆக்கியது டிசம்பர் 17,18 தேதிகள் ஆகும். இரண்டு வாரங்கள் முடிந்துவிட்டது.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களில் சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத் தொகையாக 7033 கோடி ரூபாயும், நிரந்தர நிவாரணத் தொகையாக 12,659 கோடி ரூபாயும் முதலமைச்சர் அவர்கள் கோரி உள்ளார்கள்.

திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட பாதிப்புகள் இன்னும் முழுமையாக அளவிடப்படவில்லை. எனவே, அவசர நிவாரண நிதியாக ரூ.2 ஆயிரம் கோடி தரவேண்டும் என்றும் முதலமைச்சர் அவர்கள் பிரதமரிடம் கோரியுள்ளார்கள். ஆக மொத்தம் 21 ஆயிரத்து 692 கோடி ரூபாய் தமிழ்நாடு அரசால் ஒன்றிய அரசிடம் கேட்கப்பட்டுள்ளது. பிரதமர் அவர்களிடம் டெல்லி சென்று மாண்புமிகு முதலமைச்சர் அவர்கள் வைத்த கோரிக்கை இது. கடந்த டிசம்பர் 19 ஆம் தேதி அன்று இந்த கோரிக்கை வைக்கப்பட்டது. கோரிக்கை வைத்து இரண்டு வாரங்கள் ஆகப் போகிறது. ஒன்றிய நிதி அமைச்சர் இங்கு வந்து பார்த்துச் சென்றார். அவரிடமும் கோரிக்கை வைக்கப்பட்டது. ஒன்றியக் குழு மூன்று நாட்கள் தங்கி ஆய்வை நடத்தியது. அவர்களிடமும் முதலமைச்சர் அவர்கள் இந்தக் கோரிக்கைகளை வைத்தார்.

ஆனால் இதுவரை முதலில் 450 கோடி ரூபாயும், பின்னர் 450 கோடி ரூபாயும் ஒன்றிய அரசிடம் இருந்து தரப்பட்து. இதுவும் வழக்கமாக வரும் நிதி தானே தவிர, இப்போது ஏற்பட்ட புயல் - மழை - வெள்ளச் சேதங்களில் இருந்து மீட்கத் தரப்பட்ட சிறப்பு நிதி அல்ல.

இயற்கைப் பேரிடர்களால் ஏற்படும் செலவுகளை சமாளிப்பதற்காக ஒவ்வொரு மாநிலத்திற்கும் மாநிலப் பேரிடர் நிவாரண நிதி (SDRF) என்ற நிதி உள்ளது. எந்தெந்த மாநிலத்திற்கு இந்த நிதி எவ்வளவு என்பதை ஐந்தாண்டு காலத்திற்கு ஒருமுறை ஒன்றிய அரசால் நியமிக்கப்படும் நிதிக் குழு (Finance Commission) தீர்மானிக்கிறது. இதன்படி, தமிழ்நாட்டினுடைய SDRF-க்கு ஒவ்வொரு ஆண்டும் ஒதுக்கப்பட்டுள்ள நிதி 1,200 கோடி ரூபாய் ஆகும். இதில் 75 விழுக்காட்டை, அதாவது 900 கோடி ரூபாயை ஒன்றிய அரசு தர வேண்டும். 25 விழுக்காட்டை, அதாவது 300 கோடி ரூபாயை தமிழ்நாடு அரசு ஏற்றிடவேண்டும்.

ஒன்றிய அரசின் பங்கானது ஆண்டுதோறும் இரு தவணைகளில் நமக்கு அளிக்கப்படுகின்றது. அதாவது இரண்டு தடவை தலா 450 கோடி ரூபாய் நமக்கு அளிக்கப்படும். அதில் இருந்து தான் இப்போது நிதி கொடுத்துள்ளார்கள். ஒரு இயற்கைப் பேரிடரின் தாக்கம் மிகக் கடுமையாக இருக்கும்போது இந்த SDRF நிதி போதவில்லை என்றால், அந்த இயற்கைப் பேரிடரைக் கடும் இயற்கைப் பேரிடராக அறிவித்து தேசியப் பேரிடர் நிவாரண நிதியிலிருந்து (NDRF) கூடுதல் நிதி ஒதுக்கப்படும்.

ஒன்றிய அரசிடமிருந்து நமக்கு வந்த 900 கோடி ரூபாய் நிதி என்பது இந்த ஆண்டு நமது SDRF-க்கு ஒன்றிய அரசு அளிக்க வேண்டிய தவணை தானே தவிர, கூடுதல் நிதி அல்ல.

குஜராத் மாநிலத்தில் வெள்ளம் ஏற்பட்டதும், அன்றைய தினமே அங்கு போய் பார்க்கிறார் பிரதமர் நரேந்திரமோடி. ஆனால் தமிழ்நாட்டுக்கு பார்க்க வரவில்லை. ஒரு மாதம் கழித்து தமிழ்நாட்டுக்கு வருகை தரும் போதும் வெள்ளம் பாதித்த பகுதி மக்களைப் போய் பார்க்கவில்லை. குஜராத் மாநிலத்துக்கான நிதியை வெள்ளம் ஏற்பட்ட அன்றைய தினமே அறிவிக்கிறார். ஆனால் தமிழ்நாடு ஒரு மாத காலமாக தட்டேந்தி நிற்கிறது. அது பிரதமர் கண்ணுக்குத் தெரியவில்லை.

ஒன்றிய அரசிடம் பேரிடர் நிவாரணத் தொகையாக 68 ஆயிரம் கோடி ரூபாய் நிதி இருக்கிறது. அதில் இருந்து தான் கேட்கிறோம். கொடுக்க மனமில்லை. அதனால் அவர்கள் கொடுக்கவில்லை.

ஆனால், 'காங்கிரஸ் ஆட்சியை விட இரண்டரை மடங்கு அதிகமாக பா.ஜ.க. அரசு தமிழ்நாட்டுக்கு நிதி கொடுத்ததாக' திருச்சி கூட்டத்தில் பிரதமர் பேசி இருக்கிறார். ஒரே ஒரு திட்டத்துக்கு ஒதுக்கீடு செய்யப்பட்டதை மட்டும் பார்ப்போம். மெட்ரோ ரயில் திட்டம் ஒன்றிய அரசின் சாதனையாகச் சொல்லப்படுகிறது. 2018 முதல் 2023 வரைக்கும் 6 ஆண்டு காலத்தில் தமிழ்நாட்டின் மெட்ரோ ரயில் திட்டத்துக்காக ஒன்றிய அரசு ஒதுக்கிய தொகை 3 ஆயிரத்து 273 கோடி ரூபாய்.

மற்ற மாநிலங்களுக்கு பாருங்கள்...

★ மகாராஷ்டிரா ரூ.28,493 கோடி

★ கர்நாடகா ரூ.17,532 கோடி

★ டெல்லி, உபி ரூ.16,189 கோடி

★ டெல்லி, உபி, அரியானா ரூ.13,424 கோடி

★ மேற்கு வங்கம் ரூ.13,109 கோடி

★ குஜராத் ரூ.12,897 கோடி

★ உ.பி. ரூ.11,565 கோடி - இவற்றையும் பாருங்கள். தமிழ்நாட்டையும் பாருங்கள். ஏன் அந்த மாநிலங்களுக்கு அதிக நிதி ஒதுக்கீடு செய்யப்பட்டது என்று நாம் கேட்கவில்லை. தமிழ்நாடு ஏன் புறக்கணிக்கப்படுகிறது என்று தான் கேட்கிறோம். பா.ஜ.க. வைத்துள்ள வரைபடத்தில் தமிழ்நாடு ஏன் இல்லை என்று தான் கேட்கிறோம்.

“பரந்து விரிந்த இந்தியப் பெருநாட்டில் கோடிக்கணக்கான மக்களுக்கு நெருக்கமாக இருந்து, கல்வி - மருத்துவம் - அவசியத் தேவைகள் - உதவிகள் ஆகியவற்றை செய்து தர வேண்டிய முக்கியக் கடமை மாநில அரசுகளுக்குத் தான் இருக்கிறது. மாநிலத்திற்காக கோரிக்கை வைப்பதும் - மாநில உரிமைகளை நிலைநாட்டுவதும் அங்கு வாழும் மக்களின் கோரிக்கைகள்தானே தவிர, அவை, ‘அரசியல் முடிக்கங்கள்’ அல்ல.” என்பதையும் பிரதமருக்கு முன்னால் சொல்லி இருக்கிறார் முதலமைச்சர் அவர்கள். இவை பிரதமருக்கு புரியுமானதென்றால், வருகிற நாடாளுமன்றத் தேர்தலில் தமிழ்நாடு மக்கள் புரிய வைப்பார்கள் என்பது தெரிகிறது.



“முத்தமிழறிஞர் பதிப்பகத்தை”த் தொடங்கி - விழாவில்

நானும் ஒரு பதிப்பாளராகக் கலந்து கொண்டிருக்கிறேன்!

சென்னை.ஜன.5-

“முத்தமிழறிஞர் பதிப்பகத்தைத் தொடங்கி நானும் ஒரு பதிப்பாளராக இந்த விழாவில் பங்கேற்றிருக்கிறேன்” என்று இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் 47-வது புத்தகக் காட்சியைத் திறந்து வைத்து உரையாற்றும் போது கூறினார்.

சென்னை, நந்தனம் ஓய்.எம்.சி.ஏ மைதானத்தில் 47வது புத்தகக் காட்சி தொடக்க விழா நேற்று முன்தினம் (புதன்கிழமை) நடைபெற்றது. இதில் கலந்துகொண்டு இளைஞர் நலன் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் புத்தகக் காட்சியைத் தொடங்கி வைத்து பேசினார்.

அப்போது அவர் பேசியதாவது:-

இந்தப் புத்தகக் காட்சி நிகழ்ச்சி நம்முடைய முதலமைச்சர் அவர்கள் கலந்து கொண்டு தொடங்கி வைப்பதாக இருந்தது. அவர் இங்கே கலந்து கொள்ளவில்லை என்றாலும், அவருடையநினைவுமுழுவதும்இந்தநிகழ்ச்சியில்தான் இருக்கும் என்பது உங்களுக்கும் தெரியும். எனக்கும் தெரியும்.

இந்தப் புத்தகக்காட்சி நிகழ்ச்சிகளில் பல ஆண்டுகளாக நான் தொடர்ந்து கலந்து கொண்டு பல புத்தகங்களையும் வெளியிட்டு இருக்கிறேன். அண்ணன் மா.சு அவர்களின் புத்தகத்தை வெளியிடுவதற்காக, இதே மேடையில் கலந்து கொண்டிருக்கிறேன். ஆனால், முதன்முறையாக இந்தப் புத்தகக் காட்சியைத் திறப்பதற்கான ஒரு வாய்ப்பு எனக்குக் கிடைத்திருக்கிறது. அதற்கு உங்கள் அத்தனை பேருக்கும் என்னுடைய நன்றியை தெரிவித்துக் கொள்கின்றேன்.

நானும் ஒரு பதிப்பாளர்!

விருதுபெற்ற அனைவருக்கும் என்னுடைய வாழ்த்துகள். இந்த முறை சிறப்பு விருந்தினராக மட்டும் இந்த நிகழ்ச்சியில் கலந்து கொள்ளவில்லை. நானும் ஒரு பதிப்பாளராக இந்த நிகழ்ச்சியில் கலந்துகொண்டிருக்கிறேன். கலைஞரின் மூத்த பிள்ளை ‘முரசொலி’யில் கடைசிப் பக்கத்தில் பாசறைப் பக்கம் எனும் புதிய பகுதியைக் கடந்த பொங்கல் அன்று ஆரம்பித்தோம்.

‘இவ்வசமாக எல்லாம் கொடுக்க முடியாது. பேப்பருக்கும், அச்சு மைக்குமான செலவை இளைஞர் அணிநிதியில் இருந்து முரசொலிக்கு செலுத்தச் சொல்லி தெளிவாகச் சொல்லிவிட்டார்கள். கழகத்தினுடைய வரலாற்றைத்தான் அதில் தொடர்ந்து எழுதி வருகிறோம்.

முத்தமிழறிஞர் பதிப்பகம்!

அதன் தொடர்ச்சியாக ‘முத்தமிழறிஞர் பதிப்பகம்’ என்று ஒன்றை ஆரம்பித்து, ‘பாசறைப் பக்கத்தில் வந்த கட்டுரைகளை ஒன்பது புத்தகங்களாகத் தொகுத்திருக்கிறோம். அவற்றை நேற்று நம்முடைய முதலமைச்சர் கழகத் தலைவர் அவர்கள்தான் வெளியிட்டார்கள்.

புத்தகக் காட்சியின் உள்ளே வந்ததும், ‘முத்தமிழறிஞர் பதிப்பகம்’ இரண்டாவது ஸ்டால். நீங்கள் அனைவரும் சென்று அந்தப் புத்தகங்களை வாங்குகிறீர்களோ, இல்லையோ அங்கேயே நின்று படித்து விட்டாவது போக வேண்டும் என்று கேட்டுக் கொள்கின்றேன். நான் ஐந்து மணிக்கு ஒன்றிய பிரதமர் அவர்களைச் சந்திப்பதற்காக டெல்லி செல்கின்றேன்.

பிரதமருடன் சந்திப்பு!

வேறு எந்தப் பிரச்சினையும் பேசுவதற்காக செல்லவில்லை. ‘கேலோ இந்தியா போட்டிகள்’ முதன்முதலில் தமிழ்நாட்டில் நடத்த அனுமதி கொடுத்திருக்கிறார்கள். அதற்கான அழைப்பிதழ் கொடுப்பதற்காகத்தான் செல்கின்றேன்.

காலையில் பத்திரிக்கை நண்பர்கள் எல்லாம், ‘வெறும் அழைப்பிதழ் மட்டம்தான் கொடுக்கப் போகிறீர்களா இல்லை, நிதி கேட்கப் போகிறீர்களா’ என்று கேட்டார்கள். தமிழ்நாட்டுக் காக நிதியும் கேட்பதுதான் நம்முடைய கடமை.”

இவ்வாறு உரையாற்றிய அமைச்சர் உதயநிதி ஸ்டாலின் அவர்கள் முதலமைச்சரின் வாழ்த்துச் செய்தியையும் வாசித்து அளித்தார்.

முன்னதாக பேராசிரியர் ஆ. சிவசுப்பிரமணியன்,

47- வது புத்தகக் காட்சியைத் தொடங்கி வைத்து அமைச்சர் உதயநிதி ஸ்டாலின் பெருமிதம்!



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் நேற்று முன்தினம் (03.01.2024) சென்னை, நந்தனம், ஓய்.எம்.சி.ஏ. உடற்கல்வியியல் கல்லூரி வளாகத்தில், 47-வது சென்னை புத்தகக் காட்சி 2024-ஐ தொடங்கி வைத்தார். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர் ஆர்.பிரியா, சட்டமன்ற உறுப்பினர்கள் ப.தாயகம் கவி, ஏ.எம்.வி.பிரபாகராஜா, துணை மேயர் மு.மகேஷ் குமார், தமிழ்நாடு பாடநூல் கழகத்தின் தலைவர் திண்டுக்கல் லியோனி, நக்கீரன் கோபால், தென்னிந்தியப் புத்தக விற்பனையாளர் மற்றும் பதிப்பாளர் சங்கத்தின் தலைவர் சேது சொக்கலிங்கம், செயலாளர் எஸ்.கே.முருகன் மற்றும் நிர்வாகிகள் உள்ளனர்.

கவிஞர் உமாமகேசுவரி, எழுத்தாளர்கள் தமிழ் மகன், அழகிய பெரியவன், நாடகக் கலைஞர் வேலு, சரவணன், மொழிபெயர்ப்பாளர் மயிலை பாலு ஆகியோருக்கு இந்த ஆண்டுக் கான முத்தமிழறிஞர் கலைஞர் பொற்கிழி விருதுகளையும், பபாசியின் விருது பெற்றுள்ள பிற படைப்பாளிகளுக்கும் விருதுகளை வழங்கி வாழ்த்தினார்.

இந்த நிகழ்ச்சியில் அமைச்சர்கள் மா.சுப்பிர

மணியன், அன்பில் மகேஷ் பொய்யாமொழி, சென்னை மேயர் பிரியா ராஜன், தமிழ்நாடு பாடநூல் கழகத் தலைவர் லியோனி, சட்டமன்ற உறுப்பினர்கள் தாயகம் கவி, காரம்பாக்கம் கணபதி, பிரபாகராஜா, சென்னை துணை மேயர் மகேஷ்குமார், காங்கிரஸ் கட்சியைச் சேர்ந்த கோபண்ணா, பத்திரிகையாளர் நக்கீரன் கோபால், கவிஞர் மணுஷ்யபுத்திரன் உட்பட பலர் கலந்துகொண்டனர்.

வாழ்க திராவிடம்! வளர்க நற்றமிழ்!!

முத்தமிழறிஞர், தலைவர்

கலைஞர் அவர்கள்

நாடுநாஸ்டு விழாமவை முன்னிலை

மாவட்ட, மாநகர மகளிர் அணி சார்பாக

கலைஞரும், மகளிர் மேம்பாடும் என்னும் தலைப்பில்

வயன் தலைவர்களின் பயிற்சி பயிலரங்கம் மற்றும் கருத்தரங்கத்திற்கு

வருகை தரும்

பெ.கீதா ஜீவன் அவர்கள்

மான்ஹித

சமூக நலன் மகளிர் உரிமைத்துறை அமைச்சர், தூத்துக்குடி வடக்கு மாவட்ட கழகச் செயலாளர்

அன்பில் மகேஸ் பொய்யாமொழி MCA அவர்கள்

தமிழ்நாடு பள்ளிக் கல்வித்துறை அமைச்சர், மாவட்டக் கழகச் செயலாளர்

கே.வெறுலன் டேவிட்சன் அவர்கள்

திருமதி

மாநில மகளிர் அணி செயலாளர்

சே.மெ.மதிவதனி துணை பொதுச்செயலாளர், திராவிட கழகம்

மு.மதிவானன் B.Sc., மாநகர கழக செயலாளர்

S.இனிகோ இருதயராஜ் திருச்சி கிழக்கு சட்டமன்ற உறுப்பினர்

வருக! வருக!!

திருச்சி தெற்கு மாவட்ட, மாநகர மகளிர் அணி